

# ምስ መሬቶም ቃል ኪዳን ዝኣሰሩ

## ብተስፋፍግርያም ሓጎስ

ሰማእታትና ንኹሉ ኣብዛ ዓለም ዘሎ ዝኾነ ፍጡር ኣብ ህሉውን መጻእን ጉዕዞ ህይወቱ ክበጽሖ ዝምነዮ ኩሉ ራሕሪሖም ፣ኩሉ ድሕሪ ሃገር ፣ ኩሉ ብዘይ ነጻነት መቐረት ከም ዘይብሉ ተገንዚቦም ሃገሮም ካብ ባዕዳዊ መግዛእቲ ደሞምን ኣዕጽምቶምን ከፊሎም ነጻ ከውጽእዎ ናብቲ ቦታ ሕሰምን መከራን ዝኾነ ገድሊ ወሓዙ። ንኹሉ ምረት ገድሊ ምፍጣርካ ዘጽልእ ቀዝሕን ዓንጉዕካ ዘምክኽ ህሮሩማ ጸሓይን እሞ ምስ ጥምየትን ጽምእን ዕርቃንን ተጻዊሮም፣ ወትሩ ሓድሕዳዊ ፍቕርን ሓልዮትን ከይተፈልዮም ኣጆኹም ኣጆና ናጽነት እነሆ ባና ኣኣብቲ ማዕዶ ይረኣዩናሎ ፣ ብጻይ ንስኻ ጽናሕ ኣነ ክስዋእ እናበሉ ንመስዋእቲ እዮም ዝቀዳደሙ። መውጋእቶ ከም ስልማት መስዋእቶም ከም ሓበን ዝርእዩ ፍሉይት ፍጥረት እዳዮም ! ሰማእታትና ንዕኡም ስኢንና ብሳላ መስዋእቶም ግን ናጽነት ረኺብና ኤርትራውያን ኮይንና፣ ተሓቢንና ብመስዋእቶም ኮሪዕና ! ዕስራ ሰነ መዓልቲ ሰማእታት ኤርትራ ኣብ ህይወትና እታ ዝዓበየት ንስጋናን ሕልናናን ተንኪፋ ፣ ነቶም ንሕና ካብ ስቓይን መከራን ክንድሕን ስቓይን መከራን ዝተቐበሉ፣ ንሕና ንክንህሉ በጃና ንኺይህልዉ ዝመረጹ ንንእስነቶም ማንካ ከዩልዓሉላ በጃና ዝሓለፉ ሰማእታት ንዝክር እሞ ናጽነት ብምርካብና ክንሕጎስ ከለና ፣በቲ ሓደ ሸነኽ ከኣ ንዕኡም ብምስኣንና ባሕሪ ኩብድና ከም ማዕበል ውቅያኖስ ይገላበጥ እሞ ገጽና ብንብዓት ይሕጸብ፣ ንሕልናና ውን ክንቆጸጸር ኣይንክእልን። እዉ ኢሎሙና እንድዮም እቶም ስዉኣት ኣይትምቡዑልና ! ኣይሞትናን ኣብ መሬት ኣይተረፍናን እኔናንዶ ኣብ መንፈስኩም ኮይንና ኣብ ነብስኹም ኣዕሪፍና ! እዉ ንስዉኣት ብመስዋእቶም ኮሪዕካ ትኾርዓሎምን ትሕበነሎምን ንዝገደፍዎ ሕድሪ ኣብ ግብሪ ኢኻ ትትርጉም እምበር ኣይትነብዓሎምን ኢኻ ! ንክንንቀሳቐስ መሓውር ፣ ንኺነስተንፍስ ሳንቡእ ፣ ንክንርኢ ዓይኒ ዝኾኑና ሰማእታትናዮም ! ዕስራ ሰነ ንዓና ንኤርትራውያን ከምተን ካልኣት መዓልታትን ኣዋርሕን ኣይኮነትን ! ምናልባሽ ነዛ ክብርቲ ዕለትን ወርሕን ከም ዝኾነ መዕልትን ወርሕን ዝርእዩ ሰባት እንተ ደኣ ሃልዮም፣ ንኺብደም ብጸላኢ ዝተዓስቡ፣ ወይ ውን ዘይኤርትራውያን፣ ወይ ከኣ ትፋእ ሕብረተ ሰብ ዝኾኑ ረሲኣን ከም ድያብሎስ ክኾኑ ኣለዎም። ሰማእታትና ፣ ስድራ ስዉኣትን ደቂ ስዉኣትን ክንሕብሕቦምን ክንኣልዮምን፣ ነዛ ህይወቶም ከፊሎም ዘረከቡና ሃገር ብዝረብሑን ዘይረብሑን ከይትድፈር ብፍቕሪ ሃገር ዝነቐሐን ኣብ ዝኾነ ይኹን ኩነት ኣለኹልኪ ዝብል ህዝባዊ ሰራዊት ክህልዎ፣ መጻኢ ወለዶ ጥዕንኡ ተሓልዮ ብትምህርቲ ተኾስኩሱ ክዓብን ኣብ ኩሉ ኤርትራዊ ዝነብረሉ ከባቢታት ኣብያተ ሕክምናን ኣብያተ ትምህርትን ክህነጹ፣ ኣብ መላእ ሃገር ብማዕርነት ዳግመ ህንጻ ክካየድ ፣ ሃገር ብደረጃ ልምዓት ማዕረ እተን ቀዲመናና ዘለዎ ምዕቡላት ሃገራት ክትከውን ጥራይ ዘይኮነስ ልዕሊኤን ውን ከነደይባ፣ ዓሌታውን ኣውራጃውን ቀቢላውን ሃይማኖታውን ኣፈላላይ ካብ ምድረ ኤርትራ ተሞንቀሶም መታን ክጠፍኡ ንቕሓት ህዝቢ ኤርትራ ዝያዳ ክብ ንምባል ሰፊሕ ፖለቲካዊ ጎስጓጎት ብቐጸሊ ከነክይድ፣ ሓወልቲ ሰማእታት ክንሰርሕ፣ ታሪኽ ጅግንነታዊ ቃልሲ ህዝቢ ኤርትራ ብግቡእ ክንስንድን ናብ ቀጸሊ ወለዶታት ከነሰጋግርን፣ ወዘተ ዝኣመሰሉ ሕድርታት ቦታ ብደሞም ዝጨቀየት ጥውያ ነጻላ ኣረኪቦሙና እዮም። ሰማእታትና መዓስ ሞይቶም ህያው እኮዮም ! ካብ ሳዕለዎይ ሸነኽ መሬቶም ኣብቲ ታሕተዎይ ከርሲ መሬት ዓዶም እዮም ዘለዉ ! ኣዲንቶም ካብ ቅድም ዝያዳ ኣተኩረን ካብ ጸት ንጸት መሬት ዓዶም ይርእያ፣ ድምጺም ብዘይ መጉልሒ ብዓውታ ኣብ መላእ ሃገር የስሞዕ !

አእዛኖም ካብ ጫፍ ቃሩራ ክሳብ ራስ ዱሜራ ካብ ምጽዋዕ ክሳብ ምዕራብ ዶብ ሱዳን ንእትዝረብ ድምጺ ይሰምዓ። ኣብቲ ኣብ ከርሲ መሬቶም ዝተሃደመ ኣዳራሽ ካብ ምዕራብ ንምብራቕ ካብ ሰሜን ንደቡብ ይንቀሳቕሱን ሃገር የቋምቱን ይሕልዉን። ንኹሉ እንሰርሖ ጽቡቕ ይኹን ሕማቕ ድማ ይዕዘቡ። ሰማእታትና ብዝውንንዎ መንፈሳዊ ሳተላይት ኣብ ኤርትራ ይኹን ካብ ኤርትራ ወጻኢ ንእንገብርም ኩሉ ይርእይዎን ይዕዘብዎን ይፈልጥዎን እዮም። ኣብ ሰማያት ኤርትራ እንርእዮም ከዋኹብቲ ኣዲንቲ ናይቶም ብጹኣን ሓላላት በጃ ህዝቦም ዝሓለፉ ሰማእታትና እየን። ኣብ መላእ ሃገርና ብለይቲ ክንጎዓዝን ክንሰርሖን መኣዝንና ከይንስሕት ብርሃን ይህቡና። እወ ሰማእታትና ብመንፈስ ኣብ ልቢ ነፍሲ ወከፍና እዮም ዘለዉ። ነቶም ሕድሪ ብጸቶም ተሰኪሞም ዝኣተዉ ብጸቶም ሳእኒ እግርም ከይቀየሩ ሃገር ኣብ ምክልኻልን ምህናጽን ዝተዋፈሩ ጀጋኑ ኣገናዕ ኣጅኹም ብኣኹም ኮሪዕናን ተሓቢንናን ኢና ክብሉ እንከለዉ ፣ ነቶም ነዚ ሕድሪ ደርብዮም ኣብ ብሕታዊ ረብሓን ንዓይ ይጥዓመኒ ዝብሉ ሃርጋፋት ድማ ዓገብ ኣንታ ረሲእ ትሕቲ መሬት እንተሰፈርና ዝሞትና ድዩ መሲሉካ! ኣይሞትናን! እብልዎም ኣለዉ። ነቶም ንኹሉ ክብርታትን ሕድርን ጀጋኑ ሰማእታት ደርብዮም ኣውራጃውን ቀቢላውን ሃይማኖታውን ፍልልያት ኣብ ምብርባርን ተጻሚዶም ፣ ሃገርን ህዝብን ክሒዶም ኣብ ትሕቲ ጸላኢ ዝተምበርከኹን መዝሙር ጸላኢ ክዝምሩ ዝውዕሉ ዘለዉ ወይጦታት መጋበርያ ጸላኢ ከኣ ወይለኹም ይብልዎም ይብልዎም ኣለዉ! ኣንቱም ከዓዓት መቓብር ሰማእታት ዘራኽቡም ምስ ጸላኢ ኮይንኩም ሃገር ንምዕናው ትቃለሱ ዘለኹም ወይለኹም! ካባና ክትክወሉን ካብ ሓለንጊ ሰውራና/ህዝብና ከተምልጡ ማለት ዘበት እዩ! ይብሉ ኣለዉ። ነቶም ዋርሳይ ወረሰቲ ሕድሪ ሰማእታቶምን ኣያታቶምን ዝኾኑ ነቲ ኣብ ልዕሊ ህዝቢ ኤርትራ ዝተወልዐ ኩናት ዝደምሰሱን ዝሰዓሩን ለይትን ቀትርን ኣስሚሮም ሃገር ዝሃንጹ ዘለዉን ከኣ ፣ ኣገናዕ ወረሰቲ ጅግንነት ወረሰቲ ሕድሪ ይብልዎም ኣለዉ! ነቶም ዝዓጠቕዎ ስረ ፈቲሖም ብደም ሰማእታት ዝተረኽቡ ብረት ንጸላኢ ዘረከቡን ኣብ ጥላም ሳእኒ ወያኔ ዝተምበርከኹን መንእሰያት በዓል ሽለት ከኣ ናይ ክሕደቶም ዓሰቢ ክረኽብዎ ምዃኖም ዘጠራጥር ኣይኮነን። ብጃንዓ ወያኔ ኣብ ስደት ንዝርከብ ህዝቢ ብኣውራጃ፣ ሃይማኖት፣ ቀቢላ ንምጉጅጃል ፍሉይ ውዳበን ስልጠናን ተዋሂብዎም ናብ ምሉእ ዓለም ፋሕ ኢሎም ዘለዉ ስደተኛታት ኣንጻር መንግስቶምን ህዝቦምን ጠጠው ብምባል ንመንግስቲ ኤርትራ ክጸልሙ ይውዕሉ ኣለዉ። እዞም ነዚ ኣጅንዓ ጃንዓ ወያኔ ዘተግብሩ ዘለዉ ከኣ ኣይፋልኩም ንብሎም! ኣብ ልብኹም ተመለሱ ሰማእታትኩም ዝገደፍልኩም ሕድሪ ዘክሩ ንብሎም! ኣይኮነን ግን ደም ሰማእታት ንረሲኣን ስድሪ ከም ዘዩኹምን ጽባሕ ፍዳ ከም ዘለዎ ክንሕብርም ንፈቱ። ንስወኣት ዝጠልሙን ዝኸሕዱን ርጉማት ከም ሳጥናኤል፣ ረሲኣን ከም ድያብሎስ እዮም እሞ ዓሰቢ ክሕደቶም ኣብ ቅድሚኦም ክጸንሖም እዩ! እዞም ረሲኣን ንሰማእት ዝኸሓዱ ወገን ወገን ዝሸትቱ ወግሐ ጸብሐ ኣብ መራኽቢ ብዙሃን ነቶም ትማሊ ካብ ብሱል ጥረ ዝወጹ ዕድሚኦም ምሉእ ህይወቶም ንሃገር ዝወፈዩን ምስ መሬቶም ዘይብተኽ ቃል ኪዳን ዝኣሰሩን ኣስማቶም እናዘንጠሉ ክጸረፉ ዝውዕሉ ዘለዉ ብጃንዓ ወያኔ ዝተዓሰቡ ርኳን ሕብረተ ሰብ ዝኾኑ መንእሰያት ጽባሕ ፍዳ ኣለዎ ንብሎም! ሰማእታትና ይደሃዩ ኣለዉ! ኣቱም መበላሸውቲ ሃገር ፣ ነቶም ትማል ደም ኣሕዋትኩምን ኣሓትኩምን ኣፍሲሶም ኣብቲ ብዓመጽ ዝኣተዉዎ ልኡላዊ መሬት ኤርትራ ነንስቲ ኣቕሸሽትን፣ መሻይኽን ዘራኽቡን ዝደፈሩን፣ ነንስቲ ሓዳር ኣብ ቅድሚ ደቀንን ሰብኡተን ዝደፈሩ ፣ ዓቕመ ኣዳም ዘይበጽሑ መንእሰያት ኣብ ቅድሚ ወለደን ብብእብረ ዝተጋሰሱ ወተሃደራት ተጋሩ እዮም። 100 000 ኤርትራውያን ካብ መላእ ኢትዮጵያ ሕብረ ዓይንኹም ደስ ኣይበለናን ኢሎም ሰብኣይ ካብ ሰበይቱ፣ ህጻናት ካብ ወለዶም ፈልዮም ብዝተኸድንዎ ፒጃማ ንዓዶም ክሰጉዎም ከለዉ ኣብ

ኢትዮጵያ ዝነብሩ ተጋሩ ገንዘብን ንብረትን ቪላታትን መካይን ኤርትራውያን ኣብ ምዝማት እዮም ተጓይዮም። ነዚ ኣብ ልዕሊ ህዝቢ ኤርትራ ብተጋሩ ዝተፈጸመ ግፍዒ ረሲዕኩም ተጋሩ ኣሕዋትናዮም እናበልኩም ኣብ ፈቐዶ ናይ ስደት ሃገራት ኮይንኩም ክትግዕሩ ትውዕሉ ዘለኹም መንእሲያት በዮናይ መምዘኒ እዮም ተጋሩ ኣሕዋትና ዝኾኑ ! ነቶም ዝተገፍዑን ዝተሳቐዩን ኣቦታትኩምን ኣዴታትኩምን ንበዓል ነጎዳ ሓዊ ደብሶ ከም ዝበሃል ቊስሎም ትጎድእዎም ከም ዘለኹም ይርድኣኩም ድዩ ! ነቶም ምእንቲ ነጻነት ሃገር በጃ ዝሓለፉ ሰማእታት ከኣ ነተን ኣብ መቓብር ዝተረፉ ደሞም ከም ዝጸርራ ትገብረዎን ከም ዘለኹም ፍለጡ ኢኹም ! ጽባሕ ናይዚ ኩሉ ገበናት ፍዳ ኣለዎ !

ሰማእታትና ቅሶኑ! ብሓባር ኣብ መትከልኩም ረጊጽና ሃገርና ካብ ዝኾነ ዓማጽን ገባትን እናተኸላኸልና፣ ለይትን ቀትርን ኣሰሚርና ሃገርና ክንሃንጽ ኢና ! ንስለ ናጽነት ዘይትድገም ህይወትኩም ዝወፊኹም ሰማእታትና ንዝኸርኹምን ሕድርኹምን ከም ሸም ንህቢ ሓቢርና ክንሰርሕ ኢና ! ሰማእታትና ብመስዋእትኹም ልብና ነጺሁ ሃገርና ለምሊማን ጠጢፍን እያሞ ቅሶኑ ! ሰማእታትና ንስኹም ብሕልና ንሕና ብስጋ ፣ ኣብ መትከልኩም ረጊጽና ሃገርና ካብ ዓመጽትን ወረርትን እናተኸላኸልና ክንሃንጽ ካላሸን ካብ ሞንኩብና ዛባ ካብ ኢድና ከይፈሌና ኣብ ጎድኒ እታ ትራክተር ታንኪ ደው ኣቢልና እናተኸላኸልና ሃገር ክንሃንጽ ኢና ! ሕድርኹም ከነጽንዓ ኢና ቅሶኑ ሰማእታትና !

**ዘለኣለማዊ ዝኸርን ክብርን ንሰማእታትና !**

**ክብርን ሞገስን ንሓይልታት ምክልኻል ኤርትራ !**

**ወትሩ ዓወት ንሓፋሽ !**